రిం తత్‌ సత్‌ 
శాంతి పాఠం 


ఓం భద్రం కర్ణేభిః శృణు యామ దేవాః। 
భద్రం పశ్యేమాక్షభిర్యజత్రాః। 
స్థింరంగస్తుష్టువాగ్‌ంసస్తనూభిః। 
వ్యశేమ దేవహితం యుదాయుః। 
స్వస్తి న ఇంద్రో వృద్ధశ్రవాః। 
స్వస్తి నః పూషా విశ్వవేదా। 
స్వస్తి నస్తార్‌క్షో అరిష్టనేమిః। 
స్వస్తి నో బృహస్పతి ర్రధాతు॥ 
ఓం శాంతిః శాంతిః శాంతిః॥ 


ఓ దేవతలారా! మేం చెవులతో శుభప్రదమైనదాన్ని వింటాం గాక. మేం కళ్లతో శుభప్రద 
మైన దాన్ని చూస్తాంగాక. మీ స్తోత్రాలను గానం చేస్తూ మాకు నియమితమైన ఆయుష్కాలాన్ని 


ర్ల 


పరిపూర్ణమైన ఆరోగ్యంతో, బలంతో జీవిస్తాం గాక. 
కీర్తిమంతుడైన ఇంద్రుడు, సర్వజ్ఞుడైన సూర్యుడు, ఆపదల నుండి రక్షించే గరుత్మం 
తుడు, మా బ్రహ్మవర్చస్సును పాలించే బృహస్పతి, మాకు శుభాన్ని కలుగచేస్తారుగాక. 
ఓం శాంతిః శాంతిః శాంతిః. 
ముండకోపనిషత్తు 
ప్రథమ ముండకం 
ప్రథమ ఖండం 
ఓం బ్రహ్మా దేవానాం ప్రథమః సంబభూవ 
విశ్వస్య కర్తా భువనస్య గోషా! 
స బ్రహ్మవిద్యాం సర్వవిద్యా ప్రతిష్టామ్‌ 
అథర్వాయ జ్యేష్టపుత్రాయ ప్రాహ॥ 1 
సృష్టికర్తా, జగద్రక్షకుడూ ఐన బ్రహ్మ దేవతలందరికంటే ముందు పుట్టాడు. ఆయనే 
జగత్తు సృష్టికర్త, రక్షకుడు. ఆయన సకలశాస్త్రాలకూ ఆధారభూతమైన బ్రహ్మవిద్యను తన 
పెద్ద తనయుడైన అథర్వునకు అనుగ్రహించాడు. 


అథర్వణే యాం ప్రవదేత బ్రహ్మా 

౭_థర్యాతాం పురోవాచాంగిరే బ్రహ్మవిద్యామ్‌। 

స భారద్వాజాయ సత్యవహాయ ప్రాహ 

భారద్వాజో౭_౦గిరసే పరావరామ్‌॥ 2 


బ్రహ్మ అథర్వునకు ఉపదేశించిన బ్రహ్మవిద్యను ప్రాచీన కాలంలో అథర్వుడు అంగిరునకు 
బోధించాడు. ఆ విద్యనే భరద్వాజగోత్రుడైన సత్యవహుడు అంగిరుని వద్ద గ్రహించాడు. 
ఇలా పరంపరగా వస్తున్న అపరావిద్యను సత్యవాహుడు అంగిరసునికు అందజేశాడు. 


శౌనకో హ వై మహాశాలో౭_౦గిరసం 

విధివదుపసన్నః పప్రచ్చ। 

కస్మిన్ను భగవో విజ్ఞాతే 

సర్వమిదం విజ్ఞాతం భవతీతి ॥ 3 

శునక బుషి కుమారుడూ ఉత్తమ గృహస్టుడని పేరు పొందిన వాడూ ఐన శౌనకుడూ 
శాస్తోక్తరీతిగా అంగీరస మహర్షిని సమీపించి వినమృడై “హే భగవన్‌, దేనిని తెలుసుకోవడం 
చేత ఈ ప్రపంచం అంతా తెలుసుకోబడుతుంది?” అని అడిగాడు. 

తస్మై స హోవాచ। ద్వే విద్యే వేదితవ్యే ఇతి హ స్మ యద్‌ 

బ్రహ్మవిదో వదంతి, పరా చైవాపరా చ ॥ 4 
అంగిరసుడు శౌనకునికి ఇలా బదులు చెప్పాడు. పరావిద్య అపరావిద్య అని తెలుసుకో 
వలసిన విధ్యలు రెండు ఉన్నాయని బ్రహ్మవిదులు చెబుతారు. 


తత్రాపరా, బుగ్వేదో యజుర్వేదః 

సామవేదో౭_థర్వవేదః శిక్రాకల్ఫో 

వ్యాకరణం నిరుక్తం ఛందో జ్యోతిషమితి | 

అథ పరా; యయా తదక్షర మధిగమ్యతే I 5 


ఈ రెండు విద్యల్లో నాలుగు వేదాలూ, వేదాంగాలైన శిక్షా కల్పం, వ్యాకరణం, నిరుక్తం, 
ఛందస్సూ, జ్యోతిషమూ అన్నీ అపరా విద్యలే. ఇక శాశ్వతమూ అమరమూ ఐన తత్త్వాన్ని 
అందించే విద్యే పరావిద్య. 

యత్‌ తదద్రేశ్య మగ్రాహ్య మగోత్రమ్‌ అవర్ణమ్‌ 

అచక్టుః శ్రోత్రం తదపాణిపాదమ్‌ । 

నిత్యం విభుం సర్వగతం సుసూక్సం 

తదవ్యయం యద్‌ భూతయోనిం పరిపశ్యంతిధీరాః॥ 6 


కళ్ళు మొదలైన జ్ఞానేంద్రియాలకు గోచరంకానిదీ, చెతులు మొదలైన కర్మేంద్రియాలకు దొరక 
నిదీ, ఉత్పత్తిలేనిదీ, రంగు లేనిదీ, కళ్లు చెవులు చేతులు కాళ్లు లేనిదీ, శాశ్వతమైనదీ, అంతటా 
వ్యాపించినదీ, అత్యంతమూ సూక్ష్మమైనదీ సృష్టికి మూలకారణమైనది ఐన ఆ అక్షరతత్త్వాన్ని 
జ్ఞానులు సకల జగత్తుకూ మూలంగా అంతటా చూడగలరు. 

యధథోర్ణనాభిః సృజతే గృహ్హతే చ 

యథా పృథివ్యామ్‌ కిషధయః సంభవంతి । 

యథా సతః పురుషాత్‌ కేశలోమాని 

తథా౭_క్షరాత్‌ సంభవతీహ విశ్వమ్‌ ॥ 7 


సాలెపురుగు ఎలా తన గూడును నోటి నుండే వెలికితీసి తన లోకే తీసుకుంటుందో, 
భూమినుండి మూలికలన్నీ ఎలా ఉద్భవిస్తాయో, మానవుని తలమీద, శరీరంమీద ఏ ప్రయ 
త్నం లేకనే వెంట్రుకలు ఎలా పెరుగుతాయో అలాగే ఆ అక్షరతత్త్వ్వం నుండి ఈ విశ్వం 
ఉత్పన్నమౌతుంది. 


తపసా చీయతే బ్రహ్మ తతో౭_న్నమభిజాయతే | 

అన్నాత్‌ ప్రాణో మనః సత్యం లోకాః కర్మసు చామృతమ్‌ ॥ 8 

తపస్సు వల్ల బ్రహ్మ పెంపొందుతుంది. ఆ బ్రహ్మంనుండి అన్నం పుడుతుంది. ఆ అన్నం 
నుండి ప్రాణశక్తి, మనస్సు, పంచభూతాలు, లోకాలు, కర్మలు అన్నీ ఉద్భవించాయి. 

యః సర్వజ్ఞః సర్వవిద్యస్య జ్ఞానమయం తపః। 

తస్మాదేతద్‌ బ్రహ్మ నామరూపమన్నం చ జాయతే ॥ 9 

సృష్టికర్త, సర్వవిదుడు, జ్ఞానమే తపంగాగల బ్రహ్మ సకల ప్రాణులు వాటి ఆహారం 
అన్నీ పరబ్రహ్మంనుండి ఉద్భవిస్తున్నవి. 

ఇది మొదటి ముండకంలో మొదటి ఖండం. 


ద్వితీయ ఖండం 


తదేతత్‌ సత్యమ్‌ 

మంత్రేషు కర్మాణి కవయో యాన్యపశ్యం- 

స్తాని త్రేతాయాం బహుధా సన్తతాని। 

తాన్యాచరథ నియతం సత్యకామా 

ఏష వః పన్ఫాః సుకృతస్య లోకే ॥ 1 


బుషులు వేదమంత్రాలలో ఎయే యజ్ఞకర్మలను దర్శించారో అవి అన్నీకూడా సత్యమే. 
మూడు వేదాలు వీనిని చాలా వివరంగా వర్ణిస్తాయి. సత్యప్రియులారా! వాటిని మీరు విధిగా 
నిరంతరం అనుష్టించండి. పుణ్యకర్మల ఫలితాలైన లోకాలకు మార్గం అదే. 


యదా లేలాయతే హ్యర్చిః సమిద్దే హవ్యవాహనే। 
తదా౭_౭_జ్యభాగౌ అన్తతరేణా౭_౭_హుతీః ప్రతిపాదయేత్‌ ॥ 2 


హోమాగ్ని చక్కగా మండుతూ జ్వాలలు లేస్తూ ఉన్నపుడు అగ్నికి రెండుభాగాల 
మధ్య శ్రద్ధతో ఆహుతులు సమర్పించాలి. 
యస్యాగ్ని హోత్రమ్‌ అదర్శమ్‌ అపౌర్ణమాసం 
అచాతుర్మాస్యమ్‌ అనాగ్రయణమ్‌ అతిథివర్దితం చ । 
అహుతమ్‌ అవైశ్వదేవమ్‌ అవిధినా హుతం 
ఆసప్తమాంస్తస్య లోకాన్‌ హినస్తి ॥ 3 
అగ్నిహోత్రయజ్ఞంలో అమావాస్యనాడు, పున్నమినాడు చాతుర్మాస్యంలో పంట నూర్చిడి 
సమయంలోచేయాల్సిన కర్మలు చేయకపోయినా, యజ్ఞసమయంలో చేయాల్సిన కర్మలు 
చేయకపోయినా, యజ్ఞసమయంలో అతిథులు లేకపోయినా, విశ్వేదేవతలకు ఆహుతులు 
లేకపోయినా, పశుపక్ష్యాదులకు ఆహారదానం చేయకపోయినా, శాస్త్ర విధికి విరుద్ధమైనా - 
అలాంటి యజ్ఞం ఎడులోకాలలోనూ యజ్ఞకర్త ఉత్తరగతులను నాశనం చేస్తుంది. 
కాలీ కరాలీ చ మనోజవా చ 
సులోహితా యా చ సుధామ్రవర్శా। 
స్ఫులింగినీ విశ్వరుచీ చ దేవీ 
లేలాయమానా ఇతి సప్త జిహ్వాః॥ 4 
కాలీ, కరాలీ, మనోజవా, సులోహితా, సుధామ్రవర్హా, స్ఫులింగినీ, విశ్వరుచీ అనే 
ఈ ఏడు భుగభుగలాడే అగ్నికి ఎడు నాలుకలు. 
ఎతేషు యశ్చరతే భ్రాజమానేషు 
యథాకాలం చా౭.౭_హుతయో హ్యాదదాయన్‌। 
తం నయన్త్యేతాః సూర్యస్య రశ్మయో 
యత్రదేవానాం పతిరేకోల_ధివాసః॥ ర్‌ 
దేదీప్యమానమైన ఈ జ్వాలలో ఎవడు యథాకాలంలో ఆహుతులిస్తూ ఉంటాడో, అతల 
ఆ ఆహుతులు సూర్యకిరణాలై దేవతలకు ప్రభువైన ఇంద్రుడు నివసించే స్థానానికి తీసుకు 
వెళతాయి. 


ఏహ్యేహీతి తమాహుతయః సువర్చసః 
సూర్యస్య రశ్మిభిర్యజమానం వహన్సి। 
ప్రియాం వాచమ్‌ అబివదన్సో౭_ర్బయన్య్య 
ఏష వః పుణ్యః సుకృతో బ్రహ్మలోకః॥ 6 
కళకళలాడే ఆ ఆహుతులు “రండి రండి' అని ఆహ్వానిస్తూ యజ్ఞకర్తను సూర్యకిరణాల 
ద్వారా తీసుకుపోతాయి. మధురంగా మాటలాడుతూ సన్మానపూర్వంగా “మీరు మీ పుణ్యకర్మ 
లచేత ఆర్జించుకొన్న పావనమైన బ్రహ్మలోకంఇదే' అంటూ అతలణ్లీ కొనిపోతాయి. 
ప్లవాహ్యేతే అదృఢా యజ్ఞరూపా 
అప్టాదశోక్తమ్‌ అవరం యేషుకర్మ| 
ఏతచ్చేయో యే౭_భినన్దన్తి మూఢా 
జరామృత్యుం తే పునరేవాపి యన్ని॥ 7 


పద్దెనిమిది అంగాలతో కూడిన యజ్ఞకర్మలన్నీ నిజానికి దుర్చలాలైన తెప్పలవంటివే. 
ఇదే జీవిత పరమార్ధమని కొనియాడే మూర్తులు నిస్సంశయంగా మళ్ళీ మళ్ళీ జరామృత్యు 
చక్రంలో పడి తిరుగుతూ ఉంటారు. 


అవిద్యాయామన్తరే వర్తమానాః 
స్వయం ధీరాః పణ్ణితం మన్యమానాః। 
జంఘన్యమానాః పరియన్తి మూఢా 
అనేనెవ నీయమానా యథానాః॥ 8 
pa థి 


ప్రాపంచికత అజ్ఞానంలో ఊరుతూ తామే ప్రజ్ఞాశీలురం, విదితవేదితవ్యులమూ అని 
ఆత్మస్తుతి చేసుకునే మూర్భులు రోగం, ముసలితనం, మృత్యువు వంటి దుఃఖ పరంపరలచేత 
మళ్ళీ మళ్ళీపీడింపబడు తూ గుడ్డివాని నేతృత్వంలో నడిచే మరికొందరు గుడ్డివాళ్లలా జన్మజన్మ 
లకూ దారి తెలియక తిరుగాడుతూ ఉంటారు. 


అవిద్యాయాం బహుధా వర్తమానా 
వయం కృతార్జా ఇత్యభిమన్యంతి బాలాః। 
యత్కర్మిణో న ప్రవేదయంతి రాగాత్‌ 
తేనాతురాః క్షీణ లోకాశ్చ్యవంతే॥ 9 


అజ్ఞానంలో మునిగి ఉన్న ఈ మూర్చులు తామే కృత కృత్యులమని భావిస్తూంటారు. 
ఎందుచేతనంటే కర్మఫలాలపట్ల ఆసక్తి ఉన్నంతవరకు వారికి జ్ఞానోదయం కాదు. అందుచేత 
పుణ్యకర్మల ఫలితామైన స్వర్గాది లోకాలు అనుభవించాక వారికి మళ్ళీ అధోగతే । 
ఇష్టాపూర్తం మన్యమానా వరిష్టం 
నాన్యచ్చేయో వేదయన్తే ప్రమూఢాః। 


నాకస్య పృష్ట తే సుకృతే౭._ను భూత్వా 
ఇమం లోకం హీనతరం వా విశన్తి ॥ 10 
ఈ మందబుద్దులు యజ్ఞకర్మలు, పుణ్యకార్యాలూ మాత్రమే సర్వోత్తమమైన వనుకొం 
టూ అంతకు మించినది లేదనుకొంటారు. వీళ్ళు భోగాలకు పుట్టినిళ్లయిన స్వర్గలోకాలలో 
తమ పుణ్యఫలాన్ని అనుభవించి మళ్ళీ ఈ లోకాన్ని వదలి హీనమైన లోకాల్లో ప్రవేశిస్తారు. 
తపః శ్రద్ధే యే హ్యుపవసన్త్యరణ్యే 
శాన్హా విద్వాంసో భైక్ష్యచర్యాం చరన్తః। 
సూర్యద్వారేణ తే విరజాః ప్రయాన్తి 
యత్రామృతః స పురుషో హి అవ్యయాత్నా॥ 11 
శాంతచిత్తులు, విద్వాంసులు భిక్షాటనవ్రతులై అడవిలో ఎకాంతంగా శ్రద్ధాపూర్వకమైన 
తపోనిష్టతో జీవితాన్ని గడిపే సత్పురుషులు పాపధూళిని కడిగివేసుకుని సూర్యమార్గం ద్వారా 
శాశ్వతం అక్షయం ఐన తత్త్వం ఉండే చోటికి చేరుకుంటారు. 
పరీక్ష్య లోకాన్‌ కర్మచితాన్‌ బ్రాహ్మణో 
నిర్వేదమాయాత్‌ నాస్త్యకృతః కృతేన। 
తద్విజ్ఞానార్థం స గురుమేవాభిగచ్చేత్‌ 
సమిత్సాణిః శ్రోత్రియం బ్రహ్మనిస్టమ్‌॥ 12 
వివిధ కర్మలద్వారా ప్రాప్తించే లోకాలను పరీక్షించి ముముక్షువు వానిపట్ల వైరాగ్యాన్నీ, 
జెదాసీన్యాన్ని వహించాలి. కర్మలువల్ల పరతత్తాన్ని పొందలేము! అందుచేత ఆ తత్త్వాన్ని తెలు 
సుకోవడానికి అతడు విధ్యుక్తంగా వేదవిదుడు, బ్రహ్మనిష్రుడు ఐన గురువువద్ద శిష్యరికం 
చేయాలి. 
తస్మై స విద్వానుపసన్నాయ సమ్యక్‌ 
ప్రశాన్త చిత్తాయ శమాన్వితాయ। 
యేనాక్షరం పురుషం వేద సత్యం 
ప్రోవాచ తాం తత్త్వతో బ్రహ్మవిద్యామ్‌॥ 13 
సాధనసంపత్తి కలిగి నిశ్చలమైన మనస్సుతో యథావిధిగా సమీపించిన ఆ ముము 
క్షువుకు, జిజ్ఞాసువుకు ప్రాజ్ఞుడైన గురువు అక్షరమైన తత్త్వాన్ని అందించే బ్రహ్మవిద్యను సాక 
ల్యంగా ఉపదేశించాలి. 


ఇది మొదటి ముండకంలో రెండవ ఖండం. 


ద్వితీయ ముండకం 
ప్రథమ ఖండం 


తదేతత్‌ సత్యమ్‌ £_ యథా సుదీప్తాత్‌ పావకాద్‌ 

విస్ఫులింగాః సహస్రశః ప్రభవంతే సరూపాః। 
తథా౭_క్షరాత్‌ వివిధాః సోమ్య భావాః 

ప్రజాయన్తే తత్ర చైవాపి యన్ని॥ 1 


సత్యం ఇదే: జ్వాలలు లేస్తున్న మంటలనుండి అటువంటివే నిప్పురవ్వలు వేలకొలది 
ఎలా పుట్టుకొస్తాయో, సరిగా ఆ విధంగానే అక్షరమైన బ్రహ్మంనుండి నానావిధాలైన జీవులు 
ఉద్భవిస్తాయి. మళ్ళీ అందులోనే లీనమవుతాయి. 


దివ్యో హ్యమూర్తః పురుషః 
సబాహ్యాభ్యన్తరో హ్యజః। 
అప్రాణో హ్యమనాః శుభ్రో 
హ్యక్షరాత్సరతః పరః॥ 2 


స్వతః ప్రకాశం, నిరాకారం, అనాది శుద్ధం, సర్వవ్యాపకం ఐన ఆ తత్త్వం లోపల వెలు 
పల కూడా ఉంది. జీవానికి మనస్సుకు ప్రాచీనమైన ఆ తత్త్వం అవ్యక్తమై జగత్తు కారణ 
రూపానికి కూడా అతీతమైనది. 


ఎతస్మాజ్ఞాయతే ప్రాణో మనః సర్వేంద్రియాణి చ । 
ఖం వాయుర్జ్యోతిరాపః పృథివి విశ్వస్య ధారిణీ ॥ 3 
ఆ తత్త్వం నుండే జీవం, మనస్సు, అన్ని ఇంద్రియాలు, గాలి, ఆకాశం, నిప్పు, నీళ్ళు, సక 
లాధారమైన భూమి అన్నీ పుట్టాయి. 
అగ్నిర్మూర్ణా చక్షుషీ చంద్రసూర్యా 
దిశః శ్రోత్రే వాగ్వివృతాశ్చ వేదాః। 
వాయుః ప్రాణో హృదయం విశ్వమస్య 
పద్భ్యాం పృథివి హ్యేష సర్వభూతాన్తరాత్మా॥ 4 
ఆ తత్త్వానికి దేవలోకం శిరస్సు. సూర్యచంద్రులు కళ్ళు. దిక్కులు చెవులు. ప్రసిద్ధము 
లైన వేదాలు తెరిచి ఉన్న నోళ్ళు, గాలి ఊపిరి. జగత్తు గుండె. ఈ భూమి పుట్టుక పాదాల 
నుండే. ఈ తత్త్వమే సర్వభూతాలలోనూ ఉన్న ఆత్మకూడా. 
తస్మాదగ్నిః సమిధో యస్య సూర్యః 
సోమాత్పర్జన్య కిషధయః పృథివ్యామ్‌ | 
పుమాన్‌ రేతః సించతి యోషితాయాం 


బహ్వీపజాః పురుషాత్‌ సంప్రసూతాః॥ ర్‌ 
ఆ తత్త్వం నుండి దేవలోకం పుట్టింది. సూర్యుడు దేవలోకాన్ని ప్రకాశింపచేస్తున్నాడు. 
దేవలోకంలో ఉన్న చంద్రుడి నుండి వర్షమేఘాలు, ఆ మేఘాల వర్షంవలన భూమిపైన ఓష 
ధులు జనించాయి. పురుషుడు స్రీ యందు రేతస్సు విడవడం ద్వారా జీవులు పుట్టాయి. 
ఈ విధంగా సర్వవ్యాపి ఐన ఆ తత్త్వం నుండి ఎన్నో జీవులు పుట్టుకొచ్చాయి. 


తస్మాదృచః సామ యజూయషి దీక్షా 
యజ్ఞాశ్చ సర్వే క్రతవో దక్షిణాశ్చ । 
సంవత్సరశ్చ యజమానశ్చ లోకాః 
సోమో యత్ర పవతే యత్ర సూర్యః॥ 6 
ఈ తత్తంనుండి వేదబుక్కులు సామగానాలు యజ్ఞవిధులు వ్రతదీక్షలు క్రతువులు 
కర్మలు యజ్ఞ దక్షిణలు యజ్ఞసమయం యజమాని సూర్యచంద్రులు పావనం చేసే లోకాలు 
అన్నీకూడా ఉద్భవిస్తాయి. 
తస్మాచ్చ దేవా బహుధా సంప్రసూతాః 
సాధ్యా మనుష్యాః పశవో వయాంసి। 
ప్రాణాపానౌ ప్రీహియవౌ తపశ్చ 
శ్రద్దా సత్యం బ్రహ్మచర్యం విధిశ్చ॥ 7 
ఆ తత్తంనుండి వివిధ లోకాలలోని దేవతలు, సాధ్యులు, మానవులు, జంతువులు, 
పక్షులు ఉచ్చ్వాసనిశ్చ్వాసాలు, వరి యువధాన్యాలు, తపస్సు, శ్రద్ధ, సత్యం, బ్రహ్మచర్యం. 
విధినిషధాలు అన్నీకూడా పుట్టుకొచ్చాయి. 
సప్తప్రాణాః ప్రభవన్తి తస్మాత్‌ 
సప్తార్చిషః సమిధః సప్త హోమాః। 
సప్త ఇమే లోకా యేషు చరన్తి ప్రాణా 
గుహాశయా నిహితాః సప్త సప్త॥ 8 
ఆ పరతత్త్వం నుండి ఎడు ఇంద్రియాలు, వాటి గ్రహణ శక్తులు, వాటి విషయాలు, 
వాటి జ్ఞానం, హృద్గుహలలో ఉంటూ జీవశక్తులు సంచరించే ఏడేడు లోకాలు, అన్నీ ప్రభ 
విస్తాయి. ఇవన్నీ ఏడేడుగా భగవంతుడే సృష్టించాడు. 


అతః సముద్రా గిరియశ్చ సర్వేలి_స్మాత్‌ 
స్యన్దన్తే సిన్సవః సర్వరూపాః। 
అతశ్చ సర్వా ఓషధయో రసశ్చ 
యేనైష భూతైస్తిస్టతే హ్యన్తరాత్మా॥ 9 


అన్ని సముద్రాలు, పర్వతాలుకూడా భగంవంతుడు నుండే సంభవిస్తాయి. అన్ని నదులు 
ఆయననుండేప్రవహిస్తాయి. ఏ మూలికల రసాలుచేత పోషింపబడి పంచభూతాలచేత ఆవరిం 
పబడిన సూక్ష్మశరీరం ఉంటున్నదో ఆ మూలికలన్నీ ఆ పరతత్త్వం నుండే సంభవిస్తాయి. 


పురుష ఎవేదం విశ్వం కర్మ 
తపో బ్రహ్మ పరామృతమ్‌। 
ఎతద్యో వేద నిహితం గుహాయాం 
సోి_విద్యాగ్రన్థిం వికిరతీహ సోమ్య॥ 10 
స్వగతమైన ఆ తత్త్వం యజ్ఞకర్మలు జ్ఞానం తపస్సు ఈ సమస్తంలోను ఉన్నది. ఓ 
సౌమ్యుడా ! హృద్గుహలలో ఒదిగివున్న సర్వ శ్రేష్టమూ అమరమూ ఐన బ్రహ్మం ఆ తత్త్వమే 
అని తెలుసుకొన్న వాడు అవిద్యాగ్రంథిని తెంచివేసి ఈ జన్మలోనే ముక్తుడవుతాడు. 
ఇది రెండవ ముండకంలో మొదటి ఖండం. 
ద్వితీయ ఖండం 


ఆవిః సన్నిహితం గుహాచరం నామ 
మహత్పదమత్రైతత్‌ సమర్పితమ్‌ । 
ఏజత్‌ ప్రాణాన్నిమిషచ్చ యదేతత్‌ జానథ సదసద్వరేణ్యం 
పరం విజ్ఞానాద్‌ వరిష్థం ప్రజానాం ॥ 1 
అన్ని అనుభవాలలోను ప్రత్యక్షమయ్యేది అత్యంత సమీపంలో ఉన్నది. హృద్గుహలో 
సంచరించేది ఐన ఈ బ్రహ్మం అన్నింటికి ఆశ్రయం. కదిలేవి, శ్వాసించేవి, రెప్పలార్చేవి, 
ఆర్చనివికూడా సమస్తము ఆ బ్రహ్మంలోనే ప్రతిష్టితమై ఉన్నవి. స్టూలసూక్షాలకు కారణం 
సర్వారాధ్యం, సర్వోత్క ష్టం, విజ్ఞానానికి కూడా అతీతమైన ఆ బ్రహ్మాన్ని తెలుసుకో. 


యదర్చిమద్‌ యదణుభ్యోఇణు చ 
యస్మిన్‌లోకా నిహితా లోకినశ్చ | 
తదేతదక్షరం బ్రహ్మ స ప్రాణస్తదు వాజ్మనః 
తదేతత్సత్యం తదమృతం తద్వేద్దవ్యం సోమ్య విద్ది ॥ 2 
ప్రకాశవంతం అణువుకంటే సూక్ష్మం ఐన ఆ అక్షరబ్రహ్మం సకల లోకాలకు ఆ లోక 
వాసులకు కూడనిలయం. ఆ బ్రహ్మమే ప్రాణం వాక్కు మనస్సు సద్వస్తువు అమరత్వంకూడ. 


ధనుర్భృహీత్వౌపనిషదం మహాస్త్రం 
శరం హి ఉపాసానిశితం సనయీత | 
ఆయమ్య తద్భావగతేన చేతసా 
లక్ష్యం తదేవాక్షరం సోమ్య విద్ది ॥ 3 


ఉపనిషత్తులు అందించే మహాస్తాన్ని ధనుస్సుగా తీసుకో. నియమానుసారం నిత్యం చేసే 
ఉపాసనవలన తీక్టమైన బాణాన్ని ఎక్కుపెట్టు. ఎటూ చెదరకుండా బ్రహ్మచింతనలోనే కేంద్రీ 
కృతమైన మనస్సుచేత వింటినారిని చెవిదాకా లాగు! నాశంలేని బ్రహ్మమే లక్ష్యం. ఆ బ్రహ్మాన్ని 
తెలుసుకో. 
ప్రణవో ధనుః శరో హ్యాత్మా బ్రహ్మ తల్లక్ష్య ముచ్యతే । 
అప్రమత్తేన వేద్ధవ్యం శరవత్తన్మయో భవేత్‌ ॥ 4 
ఓం అనే ప్రణవమంత్రమే ధనుస్సు. లోనున్న ఆత్మయే బాణం. బ్రహ్మమే లక్ష్యం. ఎమ 
రుపాటులేని మనస్సుతో ఆ లక్ష్యాన్ని ఛేదించాలి. బాణం లక్ష్యాన్ని ఛేదించి దానితో ఒకటెపోయి 
నట్లే బ్రహ్మంతో ఐక్యమైపోవాలి. 
యస్మిన్‌ ద్యాః పృథివీ చాన్తరిక్షమోతం 
మనః సహ ప్రాణశ్చ సర్వైః! 
తమేవైకం జానథ ఆత్మానమ్‌ అన్యా 
వాచో విముజ్బథా అమృతస్ర్యైష సేతుః॥ ర్‌ 
భూమ్యాకాశాలు వాటి మధ్యనున్న అంతరాళము, మనస్సు పంచప్రాణాలు దేనియందు 


పడుగు పేకగా అల్లుకొని ఉన్నాయో అదే ఆత్మ అని తెలుసుకో. తదితరమైన వ్యర్థప్రసంగాలు 
వదిలిపెట్టు. ఈ సంసారసాగరాన్ని దాటి అమరత్వం చేర్చే సేతువు ఇదే. 


అరా ఇవ రథనాభౌ సంహతా యత్ర నాడ్యః 
స ఏషో౭౬_న్తశ్చరతే బహుధా జాయమానః। 
ఓమిత్యేవం ధ్యాయథ ఆత్మానం 
స్వస్తి వః పారాయ తమసః పరస్తాత్‌ ॥ 6 
రథ చక్రంలోని ఆకులన్నీ ఇరుసును చేరి ఉన్నట్టు, శరీరం లోని అన్ని నాడులు సిరలు 
చేరి ఉండే హృదయకోశం లోలోపల ! ఆత్మ అనేక విధాలై సంచరిస్తూ ఉంటుంది. ఆ ఆత్మనే 
ఓం అని ధ్యానించండి. అజ్ఞానాంధకారాన్ని దాటిపోవడంలో మీకు శుభం కలుగుగాక! 
యః సర్వజ్ఞః సర్వవిద్యసై్యష మహిమా భువి । 
దివ్యే బ్రహ్మపురే హ్యేష వ్యోమ్య్యాత్మా ప్రతిష్థితః॥ 
మనోమయః ప్రాణ శరీరనేతా 
ప్రతిష్టితో౭_న్నే హృదయం సన్నిధాయ । 
తద్విజ్ఞానేన పరిపశ్యన్తి ధీరా 
ఆనందరూపమ్‌ అమృతం యద్విభాతి ॥ 7 
ఆత్మకు అన్నీ అవగతమే. సమగ్రంగా తెలుసు.ఈ భూమిపైన కనిపించేదంతాకూడా 
ఆ ఆత్మవైభవమే. హృదయాకాశంలోని జ్యోతిర్మయమైన బ్రహ్మపురిలో దాని నివాసం. మనస్సే 

దానికి వస్త్రం. ప్రాణ శరీరాలకు అది అధినేత. హృదయంలో స్థిరపడి అది శరీరమంతట నివసి 
స్తుంది. పరిపూర్ణమైన విజ్ఞానంచేత ప్రాజ్ఞాలు ఆనందమయమైన ఆ అమరత్వస్థితిని సాక్షాత్క 
రించు కుంటారు. 

భిద్యతే హృదయ గ్రంధథిః ఛిద్యన్తే సర్వసంశయాః | 

క్షీయన్సే చాస్య కర్మాణి తస్మిన్‌ దృష్టే పరావరే ॥ 8 

ఎగుడు దిగుడులలో కూడా ఆత్మను సాక్షాత్కరించుకోవడం వలన అతని అజ్ఞానపు 
ముడి విడిపోతుంది. అన్ని సంశయాలు సమసిపోతాయి. అన్ని కర్మలు క్షయించిపోతాయి. 

హిరణ్మయే పరే కోశే విరజం బ్రహ్మ నిష్కలమ్‌। 

తచ్చుభ్రం జ్యోతిషాం జ్యోతిస్తద్యద్‌ ఆత్మవిదో విదుః ॥ 9 

జ్యోతిస్వరూపమైన ఆ ఆనందమయకోశంలో మానవుని నిగూఢ గహనాలలో నిర్మలంని 


రవయవం విశుద్ధం ఐన బ్రహ్మం వాసం చేస్తుంది. కాంతి నిచ్చే అన్నింటికి కాంతి అదే. దాన్నే 
ఆత్మవిదులు సాక్షాత్కరించుకుంటారు. 


న తత్ర సూర్యోభాతి న చంద్రతారకం 
నేమా విద్యుతో భాంతి కుతోల_యముగ్నిః। 
తమేవ భానమనుభాతి సర్వం 
తస్యభాసా సర్వమిదం విభాతి ॥ 10 


అక్కడ సూర్యుడు ప్రకాశించడు. చంద్రుడు తారలు వెలుగు నీయవు. మెరుపులుకూడ 
కాంతి నీయవు. ఇక కేవలమైన అగ్ని మాట చెప్పడమెందుకు ? ఆత్మ తేజస్సు వల్ల మాత్రమే 
సర్వమూ కాంతులీనుతుంది! ఈ యావద్విశ్వమూ ఆ ఆత్మజ్యోతి వల్లనేదేదీప్యమానమవుతూ 
ఉన్నది. 
బ్ర హ్మైవేదమమృతం పురస్తాద్‌బ్రహ్మ 
పశ్చాద్‌ బ్రహ్మ దక్షిణతశ్చోత్తరేణ । 
అధళశ్చోర్జ్యం చ ప్రసృతం 
బ్రహ్మైవేదం విశ్వమిదం వరిష్థమ్‌ ॥ 11 
నిజంగా ఇదంతా శాశ్వతమైన బ్రహ్మమే. కింద మీద ఈ పక్క ఆ పక్క ముందు వెనుక 
సర్వత్రా ఆ బ్రహ్మం విరాజమానమై ఉన్నది. నిజంగా ఈ యావద్విశ్వం సర్వోత్క ష్టమైన ఆ 
బ్రహ్మమే. 
ఇది రెండవ ముండకంలో రెండవ ఖండం. 

తృతీయ ముండకం 
ప్రథమ ఖండం 
ద్వా సుపర్గా సయుజా సఖాయా 
సమానం వృక్షం పరిషస్వజాతే । 
తయోరన్యః పిప్పలం స్వాద్వత్త్యి 
అనశ్నన్‌ అన్యో అభిచాకశితి ॥ 1 
ప్రాణ స్నేహితులై ఎప్పుడూ కలిసి ఉండే రెండు పక్షులు ఒకే చెట్టుపైన కూర్చొని ఉన్నవి. 
వాటిలో ఒకటి చెట్టు పండ్లను ఆసక్తితో తింటుంది. మరొకటి ఏమీ తినకుండా చూస్తూ 
ఉన్నది. 


సమానే వ్యృక్షే పురుషో నిమగ్నో౭_ 
నీశయా శోచతి ముహ్యమానః। 
జుష్టం యదా పశ్యత్యన్యమ్‌ 
ఈశమస్య మహిమానమితి వీతశోకః॥ 2 
ఒకే చెట్టుమీద కూర్చున్న ఆ రెండింటిలో ఒకటి జీవాత్మ, అజ్ఞానంలో భ్రమలో మునిగి 
తన దౌర్బల్యానికి దుఃఖిస్తున్నది. కానీ ఆరాధనీయమైన ప్రభువైన దానిని, పరమాత్మను, దాని 
వైభవాన్నీ చూడగానే దాని దుఃఖమంతా తరిగిపోతున్నది. 
యదా పశ్యః పశ్యతే రుక్మవర్ణం 
కర్తారమీశం పురుషం బ్రహ్మయోనిం। 
తదా విద్వాన్‌ పుణ్యపాపే విధూయ 
నిరంజనః పరమం సామ్యము పైతి॥ 3 
స్వయం ప్రకాశమైన, సృష్టికర్తయైన బ్రహ్మకుకూడా ఆదియైన, సకల జగత్తుకు కర్తయైన, 
ప్రభువైన పరమాత్మను సాక్షాత్కరించుకోగానే విద్వాంసుడైన సాధకుడు పుణ్యపాపాల నతిక్ర 
మించి దుఖఃరహితము సర్వోత్కష్టం సమస్థితిని చేరుకుంటాడు. 
ప్రాణో హ్యేష యః సర్వభూతైర్విభాతి 
విజానన్‌ విద్యాన్‌ భవతే నాతివాదీ। 
ఆత్మకీడ ఆత్మరతిః క్రియావాన్‌ 
ఏష బ్రహ్మవిదాం వరిష్థః॥ 4 

ప్రాణమై ఆ ఈశ్వరుడే సకల జీవులలో ప్రకాశిస్తున్నాడు. ఇది సాక్షాత్కరించుకొన్నవాడు 
వాక్కును నిగ్రహించి, నిజమైన విద్వాంసుడవుతాడు. అతడు నిత్యం ఆత్మయందే విహరిస్తూ 
ఆత్మయందే ఆనందిస్తూ పుణ్యకర్మలను చేస్తూ బ్రహ్మజ్ఞానులలో అగ్రస్థానం వహిస్తాడు. 
సత్యేన లభ్యస్తపసాహ్యేష ఆత్మా 
సమ్యగ్‌ జ్ఞానేన బ్రహ్మచర్యేణ నిత్యమ్‌ । 
అంతఃశరీరే జ్యోతిర్మయో హి శుభ్రో 
యం పశ్యన్తి యతయః క్షీణదోషాః ॥ 5 


ఆత్మ నిగ్రహం గలవారు తమలోని పాపకల్మషం లేశమాత్రం కూడా లేకుండా క్షయించి 
పోగా జ్యోతిర్మయం పరిశుద్ధం ఐన ఆత్మను సాక్షాత్కరించుకుంటారు. సత్యం తపస్సుధ్యానం 
జ్ఞానం బ్రహ్మచర్యం చక్కగా నిరంతరాయంగా అభ్యసించడం చేత ఆ ఆత్మ మనస్సులోనే 
లభ్యమవుతుంది కదా! 


సత్యమేవ జయతే నానృతం 
సత్యేన పన్గా వితతో దేవయానః। 
యేనాక్రమన్సి బుషయో హి ఆప్తకామా 
యత్ర తత్సత్యస్య పరమం నిధానమ్‌ ॥ 6 
సత్యవాదులే గెలుస్తారు. అసత్యవాదులు నెగ్గరు. దేవయానం సత్యం చేతనే ఏర్పడి 
ఉన్నది. కోరికలులేని బుషులు ఈ మార్గంద్వారానే నిత్యనిలయమైన పరమపదాన్ని చేరు 
కుంటారు. 
బృహచ్చ తద్‌ దివ్యమ్‌ అచిన్యరూపం 
సూక్ష్మాచ్చ తత్‌ సూక్ష్మతరం విభాతి। 
దూరాత్‌ సుదూరే తదిహాన్తికే చ 
పశ్యత్సు ఇహైవ నిహితం గుహాయామ్‌॥ 7 
అపరిమితమై, జ్యోతిస్వరూపం ఊహాతీతమై బ్రహ్మం ప్రకాశిస్తుంది. అది సూక్ష్మాతి 
సూక్ష్మం, దూరాతి దూరం. అది ఇక్కడే ఈ శరీరంలోనే ఉన్నది. బుషులు హృదయస్థమై 
ఉన్నదానిని ఈ జన్మలోనే సాక్షాత్కరించుకుంటారు. 
న చక్షుషా గృహ్యతే నాపి వాచా 
నాన్ర్యర్డేవైస్తపసా కర్మణా వా! 
జ్ఞానప్రసాదేన విశుద్ధ సత్వస్‌ 
తతస్తు తం పశ్యతే నిష్కలం ధ్యాయమానః॥ 8 
ఆత్మను మాటలచేత వర్ణింపనలవికాదు, దాన్ని కళ్లు చూడలేవు. ఇంద్రియాలు గ్రహించ 
లేవు. కర్మలు విధులు దానిని ఆవిష్కరించలేవు. అవబోధ ప్రశాంతమై స్వచ్చమైనపుడు అతని 

ప్రాణ మన శృరీరాలు సర్వం విశుద్ధి పొందుతాయి. అపుడు ధ్యానమగ్నుడైనవాడు ఆత్మను సాక్షా 
త్కరించుకుంటాడు. 


ఏషోఇణురాత్మా చేతసా వేదితవ్యో 
యస్మిన్‌ ప్రాణః పంచధా సంవివేశ। 
ప్రాణశ్చిత్తం సర్వమోతం ప్రజానాం 
యస్మిన్‌ విశుద్దే విభవ త్యేష ఆత్మా॥ 9g 
ప్రాణం ఐదు విధాలుగా వ్యాపించి ఉన్న ఈ శరీరంలో సూక్ష్మమైన ఆత్మతత్త్వాన్ని విజ్ఞా 
నంద్వారా తెలుసుకోవాలి. మానవుని జ్ఞానాన్ని ఇంద్రియాలు చిక్కగా అల్లుకొని ఉన్నాయి. 
ఆ జ్ఞానం స్వచ్చం నిర్మలం కాగానే ఆత్మ అందులో భాసిస్తుంది. 
యం యం లోకం మనసా సంవిభాతి 
విశుద్దసత్త్వః కామయతే యాంశ్చ కామాన్‌! 
తం తం లోకం జయతే తాంశ్చ కామాం - 
స్తస్మాద్‌ ఆత్మజ్ఞం హ్యర్చయేద్‌ భూతికామః॥ 10 
శుద్ధసత్త్వుడు ఎ లోకంపై మనసుపడినా ఎ కోరికలు కోరినా అవి అతనికి తక్షణమే సిద్ది 
స్తాయి. కాబట్టి లోకంలో సంపన్నుడు కాదలచినవాడు ఆత్మజ్ఞానిని ఆరాధించాలి! 


ఇది మూడవ ముండకంలో మొదటి ఖండం 


ద్వితీయ ఖండం 


స వేదైతత్‌ పరమం బ్రహ్మ ధామ యత్ర విశ్వం నిహితం భాతి శుభ్రమ్‌। 
ఉపాసతే పురుషం యే హ్యకామాస్తే శుక్రమేతదతివర్తంతి ధీరాః॥ 1 
ఆత్మసాక్షాత్కారం పొందినవాడు ఉజ్జ్వలమై ప్రకాశించేది, సకల జగత్తుకు ఆధారమైనది 
ఐన బ్రహ్మాన్ని తెలుసుకుంటాడు. అట్టి పురుషుని పట్ల నిష్కాములై శ్రద్ధాళువులైనవారు పున 
ర్టన్మ బాధను దాటిపోతారు. 
కామాన్యః కామయతే మన్యమానః 
స కామభిర్జాయతే తత్ర తత్ర! 
పర్యాప్తకామస్య కృతాత్మనస్తు 
ఇహైవ సర్వే ప్రవిలీయంతి కామాః॥ 2 
ఇంద్రియభోగాలను పదే పదే తలుచుకుంటూ వాటికోసం ఆరాటపడేవాళ్లు ఆ కోరికలు 
తీరడానికిగాను అక్కడక్కడ జన్మలెత్తుతారు. కాని ఆత్మ లాభంపొంది అన్ని కోరికలను ఆత్మలో 
నేలయం చేసిన ధన్యుడికి ఈ జన్మలోనే అన్ని కోరికలూ అదృశ్యమై పోతాయి. 

నాయమాత్మా ప్రవచనేన అభ్యో 
న మేధయా న బహునా శ్రుతేన। 
యమేవైష వృణుతే తేన లభ్య 
స్వసైష ఆత్మా వివృణుతే తనుం స్వామ్‌॥ 3 
గొప్ప ఉపన్యాసాలు ఇవ్వడంచేతగాని చాల శాస్త్రాల అధ్యయనం చేయడంవలనగాని 
ఎన్నో గూఢార్జాలు మహాత్ములవద్ద వినడం వలన గాని ఆత్మప్రాప్తి జరుగదు. ఆ ఆత్మకోసం 
హృదయపూర్వకంగా ఆరాటపడి మనన నిధి ధ్యాసలు చేసే వ్యక్తికే ఆత్మ సాక్షాత్కారం 
లభిస్తుంది. అట్టి వ్యక్తికే ఆత్మ తన స్వరూపాన్ని వెల్లడిస్తుంది. 
నాయమాత్మ బలహీనేన లభ్యో 
నచ ప్రమాదాత్‌ తపసో వాప్యలింగాత్‌। 
ఏతైరుపాయైర్యతతే యస్తు విద్వాం 
స్తసైష ఆత్మా విశతే బ్రహ్మధామ॥ 4 
ఆత్మ మనోబలం లేనివారికి, అజాగ్రత్తపరులకు, శాస్తవిరుద్ధమైన తపస్సులు చేసేవారికి 
లభించదు. అయితే దృఢంగా శ్రద్ధ ఉంచి తగిన విధంగా ప్రయత్నించే వారి ఆత్మ బ్రహ్మ 
పదంతో ఐక్యం పొందగలదు. 
సంప్రాప్యైనమృషయో జ్ఞానతృప్తాః 
కృతాత్మానో వీతరాగాః ప్రశాన్తాః 
తే సర్వగం సర్వతః ప్రాప్యథీరా 
యుక్తాత్మానః సర్వమేవా౬_విశన్తి॥ 5 


ఆత్మలాభం పొందిన బుషులు ఆత్మజ్ఞానంతో సంతుష్టులవుతారు. ఇక వారికి కావలసిం 
దేమీ లేదు. వారు పరమాత్మస్వరూపులు సంగరహితులు శమించిన ఇంద్రియాలు కలవారు. 
సర్వవ్యాపియైన బ్రహ్మాన్ని ఎల్లెడల సాక్షాత్కరించుకొని ప్రాజ్ఞులైన ఆ వినీతమతులు అన్నింటా 
ప్రవేశిస్తారు. 


వేదాంతవిజ్ఞాన సునిశ్చితార్థా: 
సన్నాసయోగాద్‌ యతయః శుద్దసత్తాః। 
తే బ్రహ్మలోకేషు పరాన్తకాలే 
పరామృతాః పరిముచ్యంతి సర్వే॥ 6 
వైరాగ్యమయమైన జీవనం ద్వారా నిరంతరాభ్యాసం ద్వారా పవిత్రస్వభావులై, వేదవేదాం 
తాలు అన్వేషించే పరమాత్మయందే సుస్టిరులైన సాధకులు సాక్షాత్కార సమయంలో అమరులై 
బ్రహ్మిభూతు లవుతారు. అన్నివిధాలా ముక్తులవుతారు. 

గతాః కలాః పంచదశ ప్రతిష్టా 
దేవాశ్చ సర్వే ప్రతిదేవతాసు। 
కర్మాణ్‌ విజ్ఞానమయశ్చ ఆత్మా 
పరే౭వ్యయే సర్వ ఏక్రీభవన్ని॥ 7 
వారి పదిహేను అంశాలు వాటి స్థావరాల్లోకి చేరిపోతాయి. ఇంద్రియాలు వాటి వాటి 
అధిదేవతలలో లీనమవుతాయి. వారి కర్మలు, జీవాత్మ పరమమైన అక్షయతత్త్వంలో ఐక్య 
మవుతాయి. 
యథా నద్యః స్యందమానాః సముద్రే 
౭.స్తం గచ్చంతి నామరూపే విహాయ। 
తథా విద్వాన్నామరూపాద్విముక్తః 
పరాత్సరం పురుషముపైతి దివ్యం॥ 8 
ప్రవహించే నదులు వాటి పేర్లను ఆకారాలను కోలుపోయి ఎలా సముద్రంలో ఏకమవు 
తాయో అలాగే జ్ఞానికూడ తన నామరూపాల నుండి ముక్తుడై సర్వోత్యృష్టం దీప్యమానం ఐన 
పరబ్రహ్మతత్త్వంలో లీనమవుతాడు. 
సయో హ వై తత్సరమం బ్రహ్మవేద 
బ్రహ్మైవ భవతి నాస్య అబ్రహ్మవిత్కులే భవతి; 
తరతి శోకం తరతి పాప్మానం 
గుహాగ్రన్దిభ్యో విముకో అమృతో భవతి॥ 9 
ఆ పరబ్రహ్మ తత్వాన్ని తెలుసుకున్న ప్రతివాడు పరబ్రహ్మమే అవుతాడు. బ్రహ్మవిదుడు 
కానివాడు అతని వంశంలో జన్మించడు. హృదయ గ్రంథులు కరిగిపోగా అతడు శోకపాపాలకు 
అతీతుడై శాశ్వతమైన అమరత్వాన్ని అందుకుంటాడు. 


తదేతదృచా౭_భ్యుక్తం-- 
క్రియావన్తః శ్రోత్రియా బ్రహ్మనిష్టాః 
స్వయం జుహ్వత ఎకర్షిం శ్రద్ధయన్తః। 
తేషామేవైషాం బ్రహ్మవిద్యాం వదేత 
శిరోవ్రతం విధివద్యైస్తు చీర్ణమ్‌॥ 10 
ఈ సిద్ధాంతమే క్రింది వేదమంత్రంలో చెప్పబడింది. కర్మనిష్ణులకు వేదపారంగతులకు 


బ్రహ్మను ఉపాసించేవారికి శ్రద్దావంతులకు ఎకర్షి అనే అగ్నికి ఆహుతులిచ్చే వారికి శాస్తోకంగా 
శిరోవ్రతాన్ని అనుష్టించిన వారికి మాత్రమే ఈ బ్రహ్మవిద్యను ఉపదేశించాలి. 

తదేతత్‌ సత్యమృషిరంగిరాః 
పురోవాచ నైతద చీర్ణవ్రతో౭_ధీతే। 
నమః పరమ బుషిభ్యో 

నమః పరమ బుషిభ్యః॥ 11 


ఇతి తృతీయముండకే ద్వితీయ ఖండః। 


ఇదే పరమసత్యం. ఈ సత్యాన్నే ప్రాచీనకాలంలో ఆంగిరనుడు తన శిష్యులకు ఉపదేశిం 
చాడు. ఏ వ్రతాన్నీ అనుష్టించనివాడు దీన్ని అధ్యయనం చేయరాదు. మహాబుషులారా! మీకు 
నమస్సులు మహాబుషులారా! మీకు నమస్సులు. 
ఇది మూడవ ముండకంలో రెండవ ఖండం. 


ఓం భద్రం కర్ణేభిః శృణు యామ దేవాః 

భద్రం పశ్యేమాక్షభిర్యజత్రాః। 

స్థింరంగస్తుష్ణువాగంస స్తనూభిః 

వ్యశేమ దేవహితం యదాయుః॥ 

స్వస్తి న ఇంద్రో వృద్ధశవాః 

స్వస్తి నః పూషా విశ్వవేదాః। 

స్వస్తి నస్తార్‌క్షో అరిష్టనేమిః 

స్వస్థి నో బృహస్పతి ర్రధాతు॥ 
ఓం శాంతిః శాంతిః శాంతిః 
ముండక ఉపనిషత్తు సమాప్తమ్‌. 

